



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, NOVEMBER 16, 2021 / KARTIKA 25, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વંચાણે લીધું:-

- (૧) નામદાર સુપ્રિમ કોર્ટના રીટ પીટીશન નં. ૭૨૮/૨૦૧૫, તા.૨૩/૧૦/૨૦૧૮નું જજમેન્ટ
- (૨) અધિક સચિવ (કા. વ્ય.), ગૃહ વિભાગના પત્ર નં. વિ.૨/ઈએસએ/૧૩૨૦૧૫/જીઓઆઈ-૧૧૨ તા.૭/૧૧/૨૦૨૦.

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયે જાહેરનામું અને ગુજરાત પોલીસ અધિનિયમ-૧૯૫૧ની કલમ-૩૩(૧) (ઝ) ૬ કલમ-૩૩ (૧) (ય) અન્વયેનું.

નં. પી.ઓ.એલ./જાહેરનામું/ફટાકડા/વશી-૩૨૧૬/૨૦૨૧.—નામદાર સુપ્રિમ કોર્ટ દ્વારા રીટ પીટીશન નં. ૭૨૮/૨૦૧૫ના કામે તા.૪/૧૧/૨૦૨૧ના રોજ દિવાળીના તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વનિ પ્રદુષણનો વિપરીત અસરથી રક્ષવા માટે ફટાકડા ઉત્પાદન, વેચાણ તથા ફટાકડા ફોડવા બાબતે દિશાનિર્દેશો કરેલ છે. તેના અમલીકરણ માટે તથા દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાને અગવડ ન પડે તે માટે અરવલ્લી જિલ્લામાં ફટાકડા ખરીદી, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

આથી હું હિતેષ કોયા(આઈ. એ. એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતી અધિનિયમ ૧૯૭૩ (૧૯૭૪ના નં.૨)ની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩(૧) (ઝ), કલમ-૩૩(૧) (ય) થી મને મળેલ સત્તાની રૂએ સાબરકાંઠા જિલ્લાની હદ વિસ્તારમાં નીચે મુજબના કૃત્યોનું ચુસ્તપણે પાલન કરવા માટે ફરમાવું છું.

કૃત્યો

- (૧) દિવાળીના તહેવારો દરમિયાન રાત્રીના ૨૦.૦૦ થી ૨૨.૦૦ કલાક દરમિયાન જ ફટાકડા ફોડી શકાશે.
- (૨) સીરીઝમાં જોડાયેલા ફટાકડા (ફટાકડાની લુમ) (Series Crackers or "Laris") થી મોટા પ્રમાણમાં હવા/અવાજ અને ધન કચરાની સમસ્યા થતી હોવાથી તે રાખી, ફોડી કે વેચાણ કરી શકાશે નહીં.

- (૩) હાનીકારક ધ્વની પ્રદુષણ રોકવા માટે માત્ર PESO (પેટ્રોલીયમ એન્ડ એક્સ્પ્લોઝીવ સેફ્ટી ઓર્ગેનાઈઝેશન) સંસ્થા દ્વારા અધિકૃત બનાવટવાળા અને માન્ય ધ્વની સ્તર (Desibel Level) વાળા જ ફટાકડા વેચી/વાપરી શકાશે. PESO દ્વારા એવા અધિકૃત/માન્ય ફટાકડા દરેક બોક્ષ ઉપર PESO થી સુચના પ્રમાણેનું માર્કિંગ હોવું જરૂરી છે.
- (૪) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટર ત્રિજ્યાના સ્થળોને સાયલેન્ટ ઝોન તરીકે ગણવામાં આવશે અને ત્યાં કોઈપણ પ્રકારની ફટાકડા ફોડી શકાશે નહીં.
- (૫) કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
- (૬) ઈ-કોમર્સ વેબસાઈટ ફલીપકાર્ટ, એમેઝોન સહિતની કોઈપણ ઈ-કોમર્સ વેબસાઈટ ફટાકડા વેચાણ માટે ઓનલાઈન ઓર્ડર લઈ શકાશે નહીં કે વેચાણ કરી શકાશે નહીં.
- (૭) લોકોને અગવડ ઉભી ન થાય કે કોઈપણ ભયજનક પરિસ્થિતિનું નિર્માણ ન થાય તે માટે અરવલ્લી જિલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલપંપ, એલ. પી. જી., બોટલીંગ પ્લાન, એલ. પી. જી. ગેસના સ્ટોરેજ, અન્ય સળગી ઉઠે તેવા પદાર્થોને સંગ્રહ કરેલા ગોદામોની નજીકમાં ફટાકડા દાડખાનું ફોડી શકાશે નહીં.
- (૮) કોઈપણ પ્રકારના સ્કાય લેન્ટર (ચાઈનીઝ ટુકલ/આતાશબાજી) રોકેટનું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.
- (૯) ફટાકડા વેચાણ/ફોડવા બાબતે ધી એક્સ્પ્લોઝીવ રૂલ્સ-૨૦૦૮ની તમામ શરતો/નિયમોનું ચુસ્તપણે પાલન કરવાનું રહેશે.

ઉક્ત જાહેરનામું તા.૨૫/૧૦/૨૦૨૦ થી તા.૨૪/૧૧/૨૦૨૦ના ૨૨.૦૦ કલાક સુધી (બંન્ને દિવસો સુધ્યાંત) અમલમાં રહેશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ અધિકારીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ તથા ગુજરાત પોલીસ અધિનિયમ ૧૯૫૧ની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મેં. આજ તારીખ ૨૫મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા-હિંમતનગર.

આમુખ :

(૧) પોલીસ અધિક્ષકશ્રી, સાબરકાંઠા-હિંમતનગરના પત્ર નં. એલઆઈબી/ડ્રોન/જાહેરનામું/૫૧૪૭/૨૦૨૧, તા.૧૮/૧૦/૨૦૨૧.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નંબર પીઓએલ/જાહેરનામું/ડ્રોન પ્રતિબંધ/૧૧-૩૧૮૩/૨૦૨૧.—આમુખની વિગતે સાબરકાંઠા જિલ્લામાં આવેલ વાઈટલ ઇન્સ્ટોલેશન, વી.વી.આઈ. પી. રહેણાંક તેમજ અગત્યની સરકારી કચેરીઓ તથા અન્ય પ્રતિબંધિત વિસ્તાર વિગેરે જગ્યાની સુરક્ષા કરવાની જવાબદારી સાબરકાંઠા પોલીસની છે. સાબરકાંઠા જિલ્લાના હિંમતનગર તાલુકામાં આવેલ સાબરડેરીની વાઈટલ ઇન્સ્ટોલેશનની “સી” કેટેગરીમાં સમાવેશ થતો હોઈ સાબરડેરીની સુરક્ષા સુનિશ્ચિત કરવી જરૂરી જણાય છે. “UAV (Unnamed Aerial Vehicle)” કે જેમાં રીમોટ કંટ્રોલ સંચાલીત કેમેરા લગાડેલા ડ્રોન અથવા એરીયલ મીસાઈલ, હેલીકોપ્ટર, રીમોટ કંટ્રોલ માઈક્રોલાઈટર, એરક્રાફ્ટ કે પેરાગ્લાઈડર જેવા સંસાધનોથી દેશ વિરોધી સંગઠનો, આતંકવાદીઓ અને ભાંગફોડીયા તત્વો ગેરલાભ લઈ સાબરડેરીને હાનિ પહોંચાડવાની શક્યતા નકારી શકાય નહિ. તાજેતરમાં બનેલ ડ્રોન એટેકના બનાવો જોતા સાબરકાંઠા જિલ્લાના હિંમતનગર તાલુકામાં આવેલ સાબરડેરીના આજુબાજુના ૨ કિ.મી. સુધીના એરીયાને “નો ડ્રોન ઝોન” વિસ્તાર જાહેર કરવો આવશ્યક જણાય છે.

સબબ, હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતિ અધિનિયમ-૧૯૭૩ (૧૯૭૪ના નંબર ૨)ની કલમ-૧૪૪ તથા ગુજરાત પોલીસ એક્ટની કલમ-૩૭(૩) અન્વયે મળેલ સત્તાની રૂએ આથી હુકમ કરું છું.

“જાહેરનામાનો પ્રતિબંધિત વિસ્તાર”

હિંમતનગર તાલુકામાં આવેલ સાબરડેરીના આજુબાજુના ૨(બે) કિલોમીટરનો સમગ્ર વિસ્તાર

“જાહેરનામાનો પ્રતિબંધિત સમયગાળો”

આ હુકમ તા.૨૬/૧૦/૨૦૨૧ થી તા.૨૫/૧૨/૨૦૨૧ સુધી (બંને દિવસો સહિત) ૬૦ દિવસ માટે અમલમાં રહેશે.

“પ્રતિબંધિત કૃત્યો”

મોજે. હિંમતનગર, તા. હિંમતનગરના સાબરકાંઠા વિસ્તારના તમામ દિશાઓમાં ૨ (બે) કિલોમીટરના સમગ્ર વિસ્તારમાં ડ્રોન કેમેરા અને અનમેન્ડ એરીયલ (UAV) ઉડાડવા પર પ્રતિબંધિત કરવામાં આવે છે.

અપવાદ

સરકારી વિભાગો, પોલીસ વિભાગ અને સુરક્ષાબળોના ઉપરોક્ત સંસાધનોને આ જાહેરનામામાંથી મુક્તિ આપવામાં આવે છે.

“જાહેરનામાનો ભંગ કરતાં દંડની જોગવાઈ”

આ આદેશનો ભંગ કરનાર અથવા ઉલ્લંઘન કરનાર વ્યક્તિ ભારતીય ફોજદારી અધિનિયમ સને ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે હિંમતનગર તાલુકામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૨૬મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો કરી આપેલ છે.

હિતેષ કોયા,

કલેક્ટર અને જિલ્લા મેજિસ્ટ્રેટ,
સાબરકાંઠા-હિંમતનગર

